
[ Preface ] PREFACE. 

This little painphlet, which was composed with the view of exposing the mischievous effects of 
opium-eating, which had long been praying upon the very vitals of Assam, was first published in 1861, 
with the pecuniary aid of Babu Ootsubananda Gossain, Deputy Inspector of Schools. The author then was 
far from entertaining a hope that it would meet with so good a reception from the public, and was therefore 
agreeably surprised to find that all the copies of the first impression were readily disposed of, which, if a 
warm acceptance of a book by the public at large, is any criterion of this inerits, spoke favourably of the 
work. But although desirous of publishing a second edition to meet the increasing demand for copies, the 
author, owing to certain unavoidable circumstances had not been able to accomplish his object, and almost 
abandoned the idea of doing so, when Mr. A. C. Campbell (Persunal Assistant to the Agent Governor 
General N. E. Frontier and Commissioner of Assam), one of those generous hearted English gentlemen, 


who take a lively interest in the Assamese language and the welfare of the Province, asked him to republish 
thetask 


II 


offering to defray the cost of printing, author has accordingly prepared this revised edition, in doing which 
some important additions and alterations have been made, and the language slightly retouched throughout 
the work. It is therefore hoped that the present edition will be found a decided improvement upon its 
predecessor. It is however for the public, and not for the author, to judge of the merits of the work ; he 
therefore willingly leaves it for the reader to determine how far his endeavours have been crowned with 
Success. 


Gauhati, 


[aW fàrch 10th, 1868. 


পীচতম তাঙ্গৰণৰ জাননী। 


এই পাঁচতম তাঙ্গৰণ যুগুত কৰোতে এই পুথিৰ ভালেমান লৰচৰ কৰা, আৰু এক দর্শন নকৈ লিখা হৈছে; 
এতেকে ইয়াক যে পঢোতাবিলাকে আগতকৈও ভাল পাব, তাত সংশয় নাই। সকলোৱে এবাৰ পঢ়ি চালে লেখকৰ 
শ্রম সফল হব। 


aN আহিন, ১৮১৩ শক। লেখক। 


ছয়তম তাঙ্গৰণ। 


এই তাঙ্গৰণত ইয়াৰ অনেক উৎকর্ষ-সাধন কৰা হৈছে; এতেকে লেখকে ভাবে যে পঢ়োতাই ইয়াক পঢ়ি 
সন্তোষ পাব। 


লেখক। 


[ সংস্কৰণ ] 


আঠতম তাঙ্গৰণ। 


এই ক্ষুদ্র পুথিখনি অলপ দিনৰ ভিতৰত অনেকৰ আদৰণীয় হোৱাত ইয়াক আকৌ ছাপিব লগা হল, আগৰ 
দৰে এইবাৰৰ যদি সকলোৱে আদৰ কৰে, তেনে হলে স্বীয় গ্রন্থকর্তাৰ নাম স্মৰণ আৰু এটী উত্তম বস্তু 


সুৰক্ষিত হয়। 


NH | শ্রী আনন্দৰাম বৰুৱা 


২৩ আঘোণ, ১৮৩০ শক। | | 


নতম তাঙ্গৰণ। 


এই সক পুথিখনি বি. এ. শ্ৰেণীৰ দ্বিতীয় ভাষাৰ পাঠ্যৰূপে নির্বাচিত হোৱাত কর্তৃপক্ষক আন্তৰিক ধন্যবাদ 
জ্ঞাপন কৰি ইয়াক পুনঃ ছপোরা হল। 


আজি-কালি কাগজৰ মূল্য তিনি গুণ বৃদ্ধি আৰু ছাপা-খৰচ ৪৫ গুণ বৃদ্ধি হোরাত এই পুথিৰ বেচো অগত্যা 
তিনি সিকি কৰিবলগীয়া হল। 


শিৱসাগৰ, a8 
২৮ জেঠ, ১৮ ৭০ শক। প্রকাশক। 
[১। এই নাটকৰ ভাওলওঁতা- 
বিলাক। 
ভদ্ৰেশ্বৰ বকরা-_ এজন অসমীয়া ভদ্রলোক আৰু সোণাৰ গাওঁ মৌজাৰ মৌজাদাৰ। 


পদ্মপাণি — এজন মহাপুৰুষীয়া পথত প্ররর্তী মহাজন। 
মঙ্গলা — ভদ্ৰেশ্বৰ বৰুৱাৰ ঘৰ ওপজা-বন্দী। 
কীর্তিকান্ত ভদ্ৰেশ্বৰ বৰুৱাৰ চাকৰ। 

চিদাম — পদ্মপাণিৰ খাটনিয়াৰ। 
ৰতিকান্ত গগৈ — সন্দিকৈ ফৈদৰ এজন ডেকা ভদ্ৰলোক। 
মতিৰাম গোহাই-__ বৰ গোহাই ফৈদৰ এ। 

গদাধৰ — এজন নপতা বা আপুনি হোৱা ফুকন। 

পাণ — ৰজা পুৰন্দৰ সিংহৰ লিগিৰী, পণুরা ডেকাসকলৰ আশ্রয়। 
হলধৰ কাকতী — কীৰ্ত্তিকান্তৰ লগৰীয়া। 

ললিতা ভদ্ৰেশ্বৰ ভাৰ্য্যা, কীৰ্ত্তিৰ WISI 

মঙ্গলতী বুটী — মঙ্গল চাই পইচা-অর্জা এজনী বুঢ়ী। 
বিহুরা__ ভদ্ৰেশ্বৰ বৰুৱাৰ মৌজাৰ টেকেলা। 


ৰাতীয়া__ বিহুৱাৰ সঙ্গী। 
মোহনচন্দ্র — কীর্তিৰ দদায়েক। 
বিকা — কীৰ্ত্তিৰ চাকৰ। 
চন্দ্রপ্রভা — কীর্তিৰ ভাৰ্য্যা। 
[২] শিরকান্ত 
বানের | কীৰ্ত্তিৰ লগৰীয়া। 
তোতাৰাম 


কিনাৰাম — গাৱঁৰ আনবিলাকতকৈ বয়সে ডাঙ্গৰ এজন মানুহ। 
বৃকোদৰ শইকীয়া__ এজন গাঁৱৰ ভাল মানুহ। 
ৰমজান খা__ ফাটকৰ ডাক্তৰ। 


১ জন সাধনী (মণ্ডল), ১ জন টেকেলা, ২ জন ৰায়ত, ১ জন নাজীৰৰ পিয়দা, ২ জন শিচ হোৱা মানুহ। 








(0): 


প্রথম SFI 

















(0): 
প্রথম দর্শন। 
ভদ্ৰেশ্বৰ বৰুৱাৰ চৰা-ঘৰ। 
(যোৰ-পাটী-ঢৰাত বৰ গীৰু আৰু আগত তামোলৰ বঁটা লৈ ভদ্ৰশ্বৰ উপবিষ্ট।) 
পদ্মপাণি মহন্তৰ প্রবেশ। 


ভদ্রেশ্বৰ। __ গোসীই দেউ বহোক, ভালেমান দিন দেখোঁ দেখা নাই, কলৈ নো যোৱা হৈছিল? 


8] পদ্মপাণি। — কৃষ্ণ শঙ্কৰ, (থঙ্গাত উপবেশন) ডাঙ্গৰীয়া বাপু, আমি মহাজন , আন কিবা বিত্তি আছে 
নে? শিচ কেইঘৰৰ পৰা যি পাওঁহক সেয়ে হে। তাতে এতিয়া ভাদত দুজনা গুৰুৰ কীর্তন, তাৰ পিচতে আতাৰ 
তিথিও পৰিব, এই দেখি শিচ-গারলৈ যোৱা হৈছিল। 


— শৰীৰ দেখো বৰ কৃশ, কি হৈছিল? 


পদ্ম। — এ! ডাঙ্গৰীয়া বাপু, আমাৰ শৰীৰৰ কথা সোধা নে যাব। "বাৰেটা মাহৰ তেৰেটা জগৰ, সদায় 
T বি সদায় গাৰ নৰিয়াই নুগুচে; তাতে 

আকৌ কালিৰপৰা পেটৰ কামোৰ, তেজ পৰিছে। মানুহ এগৰাকীয়ে বুধি দিলে, বোলে, ভালবাৰী-কানি_ এফেৰি 
খাই দিলেই তাল মাৰি ধৰিব। এতিয়ালৈকে জানিবা, গৃহস্থৰ চৰণে কানি, ভাং, ধঁপাত, এই কেইটা বস্তু 
নোখোৱাকৈ ৰাখিছে, এতিয়া টানত পৰি অষধৰ বাবে নেখালে নোৱৰা হৈছোঁহঁক; তাতে পোহাৰলৈ পঠালৌ, 
তাতো ভাল কানি নেপালে, কিবা ফপুৱা এসোপা আনিলে, তাৰ একো গুণ নাই; এই দেখি এখেত কেনেবাকৈ 
বাৰীয়লীয়া কানি আছে বুলি ভু লবলৈ হে আহিছোইঁক। 


— (মনে মনে) মহাজন কি we কানি খায়, তেও সৈ নেকাঢ়ে। আজি-কালি সন্ত, মহন্ত, একো চিনিব 
EAAS হল। কানি সাত সুৰাৰ লগৰ এক সুৰা, তাকো আমাৰ মহন্তসকলে খাবলৈ ধৰিলে, এইবোৰ মহাজনে 
আৰু শিচক কি তাৰিব? (প্ৰকাশকৈ) গোসাই দেউ, আমি সেইটো বস্তুৰ ব্যৱহাৰ নকৰোঁ; তেও বাৰু পেৰাত 
চাওঁচোন। হেৰ মঙ্গলা অ, মঙ্গলা! 
(ভিতৰৰপৰা) দেউতা! 
ভদ্র হেৰ, আইটী-মাকক খুজি মোৰ হাতনি-পেৰাটো লৈ আহ। 
(ভিতৰৰপৰা) ভাল দেউতা। 

[পেৰাৰ সৈতে মঙ্গলাৰ প্ৰবেশ আৰু পেৰা থৈ প্ৰস্থান] 

ভদ্র। (পেৰা মেলি) গোর্সাই দেউ, আপোনাৰ কপাল ভাল, ইয়াতে ভাল কানি এটা আছে, ধৰোক। 


— [কানি লৈ] ডাঙ্গৰীয়া বাপু, পেটৰ কামোৰত তত নাই, গাটোরে টগবগাব লাগিছে। উপায় হোৱা হলে 
Romi LCS 


ভদ্র-_ ভাল গোসাই দেউ। হৈৰ বাপা অ! কীর্তি 
(ভিতৰৰপৰা) দেউতা! 
ভদ্র।__ এখেলৈ আহ। 
কীৰ্ত্তিকান্তৰ প্রবেশ। 
ভদ্র।-__ আমাৰ গোসাঁই দেউক দৰব খাবলৈ উপায় কৰি দে গৈ। 
কীর্তি। — ভাল। গোসীই দেউ অহা যাওক। 
[৬] পদ্ম। — বাৰু বাপা বলা। গাটো হে জানিবা বিধুতি; তেও দৰব খোৱাত দাই নাই। ভদ্র। (মনে-মনে) 
কানীয়াৰ এই অৱস্থা, এদিনমান কানি খাবলৈ নে পালেই ধৈৰ্য্য, মান, সকলো এৰে; এইবোৰ দেখিও যি কানি 
খাবলৈ শিকে, তাতকৈ অজ্ঞান কোন আছে? 
(তিনিওৰো প্ৰস্থান) 





[৭] 


দ্বিতীয় দর্শন। 


ভদ্ৰেশ্বৰ বৰুৱাৰ গোর্সীই ঘৰ। 
মহন্ত আৰু কীৰ্ত্তিৰ প্রবেশ। 
কীর্ত্তি।  (বাখনেজী-থঙ্গা লৈ আঙ্গুলিয়াই) গোর্সাই দেউ, তাতে বহোক। 
পদ্ম। — ভাল বাপা। মহা-পুৰুষ গুৰু, (উপবেশন।) 
কীর্তি। — (এটা মলা আৰু পানী আগত থে) ইয়াতে দৰব-ফেৰি মেলি লওক। 
পদ্ম। — (পেটত হাত দি মুখ বিকটাই) উস! ৰাম! পেটৰ কামোৰত দেহ NAI 


কীর্তি।__ সোনকালে দৰব খাওক, সকাহ পাব। 


[মহাজনে কানি মোহাৰিবলৈ ধৰিলে I] 


টা কীর্তি। — (মনে-মনে) আজি কালি দেখো কানি-নোখোরা কেও নাই; ইয়াত নো কি গুণটো আছে খাই চাব 
গছে। 


পদ্ম। — কানিৰ ৰস টোপা সোহা মাৰি মুখ বিকটাই, [তপালি, তপালি] বাপা! বৰ তিতা! গর্ভলৈকে তিতা 
কৰিলে । কি আছে আনা, তিতাটো মাৰোৌ। কীর্তি। — (জল-পানৰ বস্তু আগত দি) ইয়াতে গাখীৰ-কল আছে, 
তাৰেই তিতা মাৰোক। 


— (জলপান মুখত দি) ৰাম! ৰাম! এতিয়া হে তত পাইছো। দৰব-ফেৰি বাক, খাই দিয়া মাত্রেই পেটৰ 
কামোৰটোরে শাম কাটিলে। 


কীর্তি। __ মুখ ধুই গুৱা ভোজন কৰোক। 

পদ্ম। — বাপা! এতিয়া গুরা-ভোজন কৰা নে যায়, TI নোরাৰাত থাকি জানিবা দৰবফেৰি খোরা গল, 
তাতে বৰ তিতা লাগিল দেখি গাখীৰ-কলেৰে তিতাটো : আকও গুরাভোজন কৰিলে সদাচাৰ কৰিলে 
কত ৰব? 


কীর্তি। (মনে-মনে) কি ভণ্ড তপস্বী! বাহিৰত সদাচাৰ-সদাচাৰ কৰি মৰে, ভিতৰত যত অকৰ্ম্ম এটাইবোৰ 
কৰে। এইবিধ মানুহক চিনাই টান। 


পদ্ম। __ বাপা! গৃহস্তৰ চৰণে কুশল কৰোক, আমি এতিয়া বিদায় লওঁহঁক। 
কীর্তি।__ ভাল গোসাই দেউ। 


(দুইৰো প্ৰস্থান) 








পদ্মপাণি মহন্তৰ নাম-ঘৰৰ টুপ। 
(পদ্মপাণি আৰু চিদাম খাটনিয়াৰৰ প্ৰবেশ) 


চিদা। — (সেরা কৰি) পৰ্ভূঈশ্বৰ! সেই মণিৰ পিতেক ধনী আৰু অনুৰ পিতেক মনুৰ কথা যে দুখানি চৰণে 
কোৱা গৈছিল, সিহঁতক আজি অনা হৈছে। সিহঁত শিচ হব খুজিছে। এতিয়া সিহঁতক শৰণ-ভজনখিনি লগালে 
আমাৰ শ্ৰম সাম্ফল হয়। 


— আমি মূৰত পানী এলোটা ঢালি দৰব এশোহা খাই কলা এটাৰে তিতাটো মাৰি অহা হৈছে মাথোন, 
গুৰু- সেরা-ফেৰিও কৰা নাই, নাম-পর্সং যে হোৱাই নাই। 


চিদা। __ ন হয় পৰ্ভু! সিবোৰ পাছত হব, ইটো কামত পলম কৰা ভাল ন হয়। পাণ-বৰীয়া গোসীইৰ ভকত 
সিহঁতৰ পাচে লাগিয়েই আছে। সিহঁতৰ চৈধ্য পুৰুষ “মহাপুৰুষৰ শুধ সেৱক আছিল, এতিয়া সিহঁত আন পন্থলৈ 
যোৱা অযুগুত, গলে জীৱৰ অসজ গতি হব, এই বুলি তত কৈ তুংতুঙ্গাই সিহঁতক অনা হৈছে, শৰণ লগোৱাত 
d হলে যদি কেনেবাকৈ সিহঁতৰ মন ফিৰে, তেনে হলে সকলো অসাৰ্থক হব। পদ্ম। __ পাণ-বৰীয়া 


গোর্সাইৰ ইমান শিচ, ইমান ধন, তেও হেঁপাহেই ন পলায়, লোকৰ শিচৰ লোভ সামৰিব নোৱাৰে, আজি-কালি 
COOTER ERT 
? 


— (মনে-মনে, __ছটকা ৰূপ পাইছো, কেয়ো টকাৰ কথা ন কওঁ, কলে কানীয়া মহাজনে এটাইখিনি 
gems 4 দুইৰো মাজত পাঁচ টকি ৰূপ পোৱা হৈছে। এতিয়া অধিক বিচৰা ভাল নহয়। 
চহকী মানুহ; মাটি, বাৰী, মহ, গৰু সকলো আছে, শিচ হলে সিহঁত আমাৰ বাৰে-মহীয়া বেঙ্গেনা বাৰী হব। 


পদ্ম। — সজ, তিন টকা একাধলি ঈশ্বৰৰ থানলৈ দি এটকি নিজে লোৱা যাব, আৰু একাধলিৰ লোণ আনি 
ভকতসকলক বাটি দিব। সকলোৱে একোফেৰি পাব লাগে, তেহে ভাল। এতিয়া সোনকালে সিহঁতক অনা যাওক, 
পলম হলে কালইখন লাগিব, আমাৰ মহাপুৰুষ গুৰুৰ শুধ, সত ধৰমক কালইখনে ছুবনোরাৰে হয়, তেও শুভ 
কাম শুভ খেণত হোরা ভাল। 


চিদা। — পৰ্ভু ঈষ্পৰ! সিহঁতক গা ধুৱাই শুচি সংযম কৰি বহাত থৈ অহা হৈছে, এতিয়াই অনা যাব। 


[35 ।পদ্ম। — (থঙ্গাত বহি মনে-মনে) এই মানুহটি ভাল, দেহ-প্ৰাণ লগাই থানৰ হিত চিন্তে ।(খাটনিয়াৰৰ প্রস্থান) 
আমাক দৰব-ফেৰি খোৱা দেখি জানিবা আমাত চর্ধাভক্তি-খিনি অলপ লৰফৰ হৈছিল। পাচত যেতিয়া আমি 
"সব্বভইখ অগনি যেন সবাকো শোষে। মহন্তক কি কৰিব ইসব দোষে," শাস্ত্ৰৰ এই বচন মাতি বুজাই দিলৌ যে 
সন্ত মহন্তৰ ঘাইকৈ মহাপুৰুষ-গুৰুৰ শুধ, সত সেরকক এনে ক্ষুদ্র পাপে পর্শিব নোৱাৰে, এই কথা গুৰুজনে নিজ 
মুখে কহিছন্ত, তেতিয়াৰ পৰা তাৰ ভকতি-খিনি আগতকৈও দিৰিঢ হল। আৰু এইবোৰ কামত তাৰ নিজৰ লাভ 
আছে, সি কাৰবাৰ ন কৰিব কিয়? 


(দুজন মানুহেৰে সৈতে খাটনিয়াৰৰ প্ৰবেশ) [সকলোৰে প্ৰণাম] 


— কুশল হোক। 


চিদা। __ AÉ ঈষ্পৰ! এইটি মণি বৰাৰ পিতেক ধনী, আৰু এইটি অনু টেকেলাৰ পিতেক মনু, মহাপুৰুষ- 
গুৰুৰ শুধ, সত ধৰমৰ আশ্রয় লবলৈ দুখানি চৰণৰ কাষলৈ আহিছে। 


পদ্ম। — সজ কৰা গৈছে। নাম যেন বস্তুতকৈ বস্তু নাই, মহাপুৰুষ-গুৰুৰ ধৰমতকৈ ধৰম নাই। এই ধৰমত 
LtD, মুকুতি দুইকো পোৱা যায়, অইন পন্থত প্ৰবৰ্ত্তিলে জীৱটিৰ অসজ গতি হয়। খাটনিয়াৰ আতৈ! এতিয়া 
অলপ আঁতৰা যাওক, এওঁলোকক গুৰু-বাইকখিনি শুনাওঁহক। 


(খাটনিয়াৰৰ প্ৰস্থান) 


পদ্ম। তোমালোক এতিয়া দণ্ডৱতে srt! (সিহঁত দীঘল হৈ পৰিলত, সিহঁতৰ ফাললৈ গা হ-লাই কাণৰ গুৰিলৈ 
মুখ নি অলপ পৰৰ পাচত আকৌ পোন হৈ) এইখিনি গুৰু-বাইক, ইয়াক মনত ৰাখিবা, আৰু নিতৌ ৰাতিপুৱা গা 
ধুই গুৰু-বাইক-খিনি সুমৰি গুৰু-সেৱা কৰিবা, তাকে নকৰাকৈ এটুপি পানীকো নে খাবা। নৰিয়া হলেও উঠিব- 
লৰিবলৈ শকতি থাকে মানে ৰাতিপুৰা গা-টি ধুবা, আৰু গুৰুসেৱা-খিনি কৰিবা, তাকে কৰিহে অষধকে খাবা। 
এই ৰূপে নাচৰিলে এই জনমত দুখ, পৰ জনমতো জীৱটিৰ অসজ গতি হয়। আৰু গুৰুজনে বুলিছন্ত "হৰি ৰাম, 
হৰি ৰাম, এই মূল মন্ত্ৰ। কলিত নাহী তপ, জপ, যইগোঁযন্ত্ৰ' আৰু "অইন দেৱী-দেউ, নকৰিবা সেউ, গৃহকো ন 
যাইবা, পর্সাদ ন খাইবা, ভকতি হুব বিভিচাৰ।" হৰিৰ নামৰ বাহিৰে আন একো ধৰ্ম্ম নাই। অইন দেৱী-দেউক 
পূজিলে জীৱটি নৰকী হয়, কেতিয়াও উধাৰ নে পায়। গুৰু-জনে আৰু কহিছন্ত, "প্ৰতিমাত কৰে দেৱতা বুধি, 
তীর্থ বুলি কৰে জলত শুধি, বৈষ্টৱত নাই ইসব বুধি।" এতেকে কোনো দেউ-দেৱীৰ মূৰ্ত্তিক সেৱা-নমঃকাৰ ন 
কৰিবা, কেৱল দুজনা গুৰুৱে কৰা এখনি কীর্তন, ঘোষা বা ৰত্বাবলৈ শাস্ত্ৰ এখনি ঠগিৰ ওপৰত থৈ থাপনি 
পাতিবা, ৰাতিপুৱা গুৰুসেৱাৰ অন্তত তালৈ মূৰ দোরীই নমঃকাৰ কৰিবা; তেহে গুৰুসেৱাখিনি পূৰ হ'ব। ই গল 
ভকতিৰ কথা, এতিয়া সদাচাৰৰ কথা কওঁ, শুনাইক। যেনেকৈ খুঁটা ন হলে ঘৰ ন ৰয়, তেনেকৈ সদাচাৰ ন হলে 
ভকতি ন ৰয়। এতেকে সদাচাৰ খিনি নেৰিবা। ৰাতিপুৱা গা ধুই গুৰুসেৱাৰ অন্তত ভোজন নকৰামানে একো 
বিধুতি বস্তু নুছুবা; নসৰা, নমচা ঠাইলৈ নে যাবা। তাকে কৰিলে বিধুতি হবা। বিধুতি গাৰে একো খাব নে পায়; 
পিয়াহত অণ্ঠ-কণ্ঠ শুকাই গলেও বিধুতি গাৰে এটুপি পানীকো নে খাবা। আৰু ফুৰা হলে দুকুৰি-তিনিকুৰি 
বাৰমান হাতত মাটি-পানী ঘঁহি গা-টি ধুবা। তেহে শুচি হবা। আৰু কানি, ভাং, ধুঁৱাপাত, ফটিকা, এইবোৰ আমাৰ 
পন্থত বৰ «feo, সেইবোৰ ছুলেও জাতি যায়, ভকতিযে নে থাকেই, দেহ প্রাণ দুয়ো নৰকী হয়। গুৰুজনে 
বুলিছন্ত_ "কানি, ভাং, মদ, ফটিকা আৰু ধূঁৱাপাত। সকলোৰে মূৰত হউক বৰ্জ্জপাত।" সেইবোৰ বস্তুত 
গুৰুজনৰ শাপ আছে; এতেকে ফটিকাৰ কথাকে ন কওঁ, সি হিন্দুৰ জাতি-ধৰমৰ বৰ-বিহ; কানি, ভাং, আৰু 


ARAS এই কেইটা বস্তু, ঘাইকৈ কানি, বেজে অধ বুলি দিলেও গহণ ন কৰিবা। কানীয়া মানুহৰ ভকতি 
নিসিজে, কিয়নো কানীয়াই সকলোকে এৰি কানিকে হে মাথোন ভজে। তাকে কৰিলেই ইহকালত দুখ, পৰকালত 
জীৱটি নৰকী হয় আৰু তোমালোক দুয়ো একেলগে হৰি-সমুখ হৈছাইক, এতেকে এজন আন জনৰ হৰি-ভকত 
হলা, তোমালোকে দন্দ-খৰিয়াল ন কৰিবা, ই জনে সি জনৰ হিত হে চিন্তিবা। এতিয়া তৰিবৰ ঘাই উপায় কওঁ, 
শুনাইক। শাস্ত্রে বুলিছে, 'গুৰু IAN, গুৰু বিষ্টো, গুৰু মহেচৰ, চৰাচৰ জগতৰ গুৰু সে ঈচৰ।' গুৰু এনে বস্তু, 
গুৰু যেন বস্তুত কৈ বস্তু নাই। গুৰু তুষ্ট হলেই ভুকুতি, মুকুতি, সমস্ত হয়। গুৰু ৰুষ্ট হলে সকলো নাশ হয়। এতেকে 
দেহ, প্রাণ, ধন, বস্তু, সকলোকে দিইও গুৰুক তুষ্ট কৰিবা। গুৰুতকৈ ডাঙ্গৰ একো নাই। ইয়াক নে পাহৰিবা। 


শিচ। পৰ্ভু ঈষ্পৰে যি জ্ঞান দিয়া গৈছে, তাক আমি দেহে-কেহে পালিমইক। 


পদ্ম। — সজ কথা। গৃহস্ত-বস্তরে তোমালোকক কুশলে ৰাখিবন্ত; এতিয়া যোৱাইক, আমিও নাম-পর্সং কৰোহক 
গৈ। 


(সকলোৰে প্ৰস্থান) 
[১৫] 





দ্বিতীয় NEI 

প্রথম দর্শন। 


সং 














ঘৰ। 
ডেকাসকলৰ পাণ-খোরা সভা। 


ৰতিকান্ত গগৈ। — [পাণৰ টিকিৰাত হোপা মাৰি নাকে-মুখে ধোঁৱা উৰাই] আজি পাণ বৰ বাল এঁছে, এনে 
অলে এ কাই সুক লাগে। 


মতিৰাম গোহাই। — (চকু মুদি) আজিৰ কেইটা পাণৰ টিকিৰাৰ লগ কিহে পায়? ইয়াৰ এহোপা মাৰিবলৈ 
পালে ব্যাস-বশিষ্ঠৰো মন ভূলে। 


[১৬ গদাধৰ ডেকা ফুকন। — (পাণৰ নলী মুখত লৈ) আজি যেনে কোমল হাত লাগিছে, পাণ ভাল ন হব কিয়? 
অন্নপূৰ্ণাৰ পাক কেতিয়াবা বেয়া হয় নে? 


ৰতি। — (পাণৰ মুখলৈ চাই) প্রাণ! আজি পাণ তুমি কৰি ছিলা নে? 
পাণ — (মুচুকিয়াই হাহি) এৰা, তোমালোকে নিতৌ পাণ বেয়া হয় বুলি কোৱাঁ, সেই দেখি আজি আপুনি 
| 


এতি। __ তেন্তে পাণৰ টিকিৰাই-পতি একোটা চুমা (পাণৰ চাকিত চুমা)। 
Wf! — মানুহ জনম ধৰি এনে পাণৰ সোৱাদ যি নেপালে, তাৰ জীৱনেই অসার্থক। 


হলধৰ কাকতী। — স্বৰূপ কথা, গুণীয়ে হে গুণ বুজে। পৃধিৱীৰ সমুদায় মিষ্ট IEAS আজিৰ কেইটা পাণৰ 
টিকিৰাৰ লগ নে পায়। 


qI — গোহাই দেও, সিদিনা কিনাৰাম বহুৱাই কানিৰ গুণ বৰ্ণাই যে পদ কৰিছিল, তোমাৰ মনত আছে 
নে? 


মতি।__ মই আওৰাইছিলোঁ, পাহৰিলোঁ হবলা, এবা, মাতোচোন; — 


স্ববগত আছিল বহি প্রভু চিৰী হৰি। 
চাৰি হাতে শংখ-চক্র-গদা-পদুম ধৰি॥ 


[১৭] 
পদুমৰ পাহি সৰি মাটিত পৰিল। 
তাৰ ভৰত স্বৰ্গ-মৰ্ত্য-পাতাল লৰিল॥ 
পদুমলৈ চাই পাচে প্রভু চক্রপাণি। 
মেঘৰ গম্ভীৰ-স্বৰে বাণী। 
মোৰ হাত হন্তে তই পৰিলি মাটিত। 
বৈকোষ্ঠৰ যুগই তই নহ কদাচিত॥ 
পৃথিৱীত গে তই জনম ধৰিবি। 
আফু নামে জগতত সদা খ্যাত হবি। 
"আ" পদে আকাশ স্বৰগ নাম যাৰ। 
"ফু" পদে ফুলক বোলে, এই অর্থ তাৰ॥ 
দুই শব্দৰ অর্থ হয় স্বৰ্গৰ ফুল। 
এই হেতু হব তোৰ শকতি enger I 
নৰ, নাবী, ৰজা, প্রজা, সাধু, মহাজন। 
সকলোৱে তোক তাত কৰিব ভোজন Il 
তোৰ ৰস যিটো লোকে ন কৰিব ARTI 
সকলোৱে বুলিব তাক "অৰসিক ভেবা" Il 
ঢোপৰ ভিতৰে তোৰ হব যত গুটি। 
তোৰ ৰসৰ বশ মনিচ তত কুটি॥ 
পাণৰ লগত মিলাই তোৰ এঠা। 
ধোৱা খাই পাহৰিব সংসাৰৰ লেঠা॥ 
যত কাল তই গাত কৰিবি ATNI 
মানুহৰ নে থাকিব স্বৰ্গ অভিলাষ॥ 


[১৮] 
তই এৰা মাত্ৰে গাত নে থাকিব তত্‌। 
হামি-হাচি-কাহৈ ধৰি কৰিব বিতত্॥ 
অৰুচি, এলাহ আৰু কলা-ঘুমটীয়া। 
চুৰ-কৰা, মিছা-কোরা তোৰ লগৰীয়া UI 
তোৰ ৰসৰ বশ যিবিলাক লোক। 
সকলোকে এৰি ভজিব মাথোন Cols II 
ধন, ধান, পুত্র, ভাৰ্য্যা এৰিব যদিও পাৰে। 
তোক এৰি এখন্তেকো থাকিব নোরাৰে॥ 
এই ৰূপে ৰাজ্য গৈ কৰ পৃথিরীত। 
নে জানিব কেৱে, তই হিত নে অহিত॥ 


পাণ। — ভাল জোৰাতো খুৱাইছে! 
হলধৰ। __ তাৰ বুধিটো বৰ চোকা, কথা কৈ যাওঁতেই পদ হৈ যায়। 
গদা। — বোলে, "অভ্যাসৰ নৰ, কৰ্ণৰ পথে কৰে শৰ", সদায় তাৰ তাতে অভ্যাস, ন হব কিয়? 


মতি। — আজি দেখো কীৰ্ত্তিকান্ত ইমান বেলিয়েই নাহিল, কিবা হৈছে নে কি? 


«f| — কীৰ্তিয়ে আগেয়ে পাণ একোৰূপে নে খায়, পাণ-খোৱা মানুহকো নিন্দা হে কৰিছিল; আমাতে শিকি 
এতিয়া আমাতে বিকিব খোজে। 


[১৯ leger] — আজি কালি তেওঁৰ চেনেহৰ ঠাই লঙ্গৰ ঘৰ হে হৈছে। কঁঠাল এঠাত মাখিৰ দৰে তেওঁ লাগি পৰিছে, 
এৰাবই নোৱাৰে। 


(কীৰ্ত্তিৰ প্ৰবেশ৷) 
ৰতি। __ উস্‌! ডেকা বৰুৱা, তুমি ভালেমান দিন জীবা হে, নাও কওঁতেই ওলালাহি। 
পাণ। — গালি পৰা হলে শুনিলেইহেঁতেন। 


কীর্তি। — কুটুমটী, এনে কোমল মুখৰ গালিয়েও জেঠ মহীয়া খৰত শুকাই থকা মাটিত বৰষুণ পৰাতকৈও 
গাটো শীতল কৰে। 


ৰতি। — এতেবেলি আমাৰ সভাখান বাঁজী হৈ আছিল, এতিয়া হে গুটি ধৰিব। আজি নো তুমি কলৈ 
গৈছিলা হে? 


কীর্তি। এহ! কি সোধা দেও? বাটতে লৰি-গাহাই-দেওক পালোঁ। মই একোৰূপে নে যাওঁ, তেও তেওঁ 
চন্দ্রীৰ ঘৰলৈ ধৰি লৈ গল, তাতে পাণ খাই বহি থাকোতেই ইমান ৰাতি হল। একোৰূপে এৰিয়েই নি দিয়ে, 
বাহিৰলৈ যাওঁ বুলি হে সাৰি আহিছো। 


পাণ। __ আমি আকও লঙ্গৰ ঘৰত ৰাস হৈছিল বুলি হে ভাবিছিলৌ। আজি-কালি তোমাৰ সেই ফাললৈ হে 
বৰ ধাউতি হৈছে। 


[২০] কীর্তি। — (মিটিকিয়াই হাহি) প্রাণ, ৰাধা-নোহো ৱাকৈ ৰাস হয় নে? ৰাসেশ্বৰী ৰাধা আছে ইয়াত, তাত ৰাস 
কেনেকৈ হব? 


ৰতি। __ ÅR হাহি) ন হয়, তেওঁ ৰাস কৰা নাই, চন্দ্ৰাৱলীৰ কুঞ্জত ৰাতি খপি হে আহিছে। 


পাণ। — (পাণ এচাকি কীৰ্ত্তিকান্তৰ হাতত দি) হোৱা, দুখে-ভাগৰে আহিছা, ইয়াকে খাই তেও ভাগৰ 
পলুওৱা। 
কীর্তি। (পাণৰ চাকিত চুমা খাই) কি অনুগ্রহ, নৌখাওঁতেই মোৰ হেঁপাহ পলাল। [পাণৰ হাতত ধৰি] 
জীউটি! অলপ ওচৰ চাপি বহা — বসন্ত নোহোৱা পৃথিৱী, আৰু তিৰোতা নোহোৱা মানুহৰ জীৱন, দুয়ো সমান। 
এনে সুখ এৰি যি উদাসীন হয়, সি উপজিয়েই ন কিয়? [পাণ খোৱা নলী পাণৰ মুখত দি] পাণ, এহোপা 
খোরী। (পাণে এহোপা খালত আপুনি এহোঁপা খাই) এতিয়া হে পাণৰ স্বৰূপ সোৱাদ ওলাইছে। পায়সত চেনি 
যে তাৰ স্বৰূপ ওলায়। 


মতি। — ডেকা বৰুৱা, এটা বঙ্গলুরা গীত গোরা GS 
কীর্তি। — গালৌরেই বা, তাল ধৰিব কোনে? 
ৰতি মই তাল ধৰো, তুমি গোরা, (হলধৰৰ পিঠিত চপৰিয়াই) ধিন, ধিন, তাক, তাক, ধিন। 


[২১] কীর্তি। (বাওঁ হাতে ধোঁৱা-খোৱা ধৰি সৌহাতে টিলিকিয়াই) খ-ই-ই-ই তু-উ-উ-উ-বস-অ-অ-অন্তকালে এ- 
এ-এ প্ৰাণনাথ কোথায় সকীৰে — 


হল। — ডেকা বৰুৱা, মনে-মনে থাকা হে; তোমাৰ গীতত মোহ গৈ ভোগদৈ-নৈখান পাচে উভতি বব। 
কীর্তি। — এ:! ইতিকিং কৰিলা যদি নে গাওঁ, যোরী। 


ৰতি। — [পাণৰ মুখলৈ চাই] প্রাণ! তোমাৰ অনুগ্ৰহত আজি সঁচাসচি পাণ খোৱা হল; এতিয়া অনুপান কি 
আছে আনা। 


পাণ। [পায়সৰ থাল সকলোৰে মাজতে থৈ] ইয়াৰেই মুহুদি কৰাইক। 
কীর্তি। — (হাহি-হাহি) লৈ আহা, "অগ্ৰে ব্ৰাহ্মণং দদ্যাৎ।" 


মতি। — কি হে ডেকা বৰুৱা, পাহ দেখি কুলকো পাহৰিলা নে কি? বামুণ হৈ আহোমনীৰ পাহ খাব 
খোজানে? ৰাম! ৰাম! 


x কীর্তি। — [মিটিকিয়াই হাহি] তোমাৰ কি ভ্রম! অকুল কাম-সাগৰত যি পাৰ কবে, তাৰো আকৌ তুমি কূলৰ 
চাৰ কৰা!। 


(পাহ খাই সকলোৰে প্রস্থান) 
[২২] 


ভদ্ৰেশ্বৰ, কীৰ্ত্তিকান্ত আৰু ললিতাৰ প্রবেশ। 


ললিতা। আই এ! দেহি লৰাটিৰ নো কি হল? খিণাই দেখোন হাড় কেইডাল হে আছে গৈ। ভাত-পানীও 
5 হেৰ বাপা, তোৰ নো কি হৈছে? দিনেকেদিনে দেখোন খিণাই হে গৈছ, আৰু ভাত খাব নোৱাৰ 
য়? 


কীর্তি।__ জানো আই! ৰোগ-বেথো দেখো একো নাই। তেও সদায় গা-টো বেয়া লাগি থাকে, হাত ভৰিবোৰে 
কুটকুটায়, একো খাবৰ মন নে যায়, মুখখান অৰুচি আৰু হামিবোৰ আহি থাকে। কি নো হৈছে কবই নোৱাৰো। 


ললিতা। __ [গিবীয়েকলৈ চাই] শুনিছ নে? আপুনি নো দেখা নাই নে? লৰাটোৰ দেখোন শুকাই হাড় 
কেইডাল হে আছে গে। আপুনি এফেৰিও কাণ নকৰে। একেটা লৰা, তাৰো এনে হব লাগিলে নো জীৱনত সকাম 
কি? কত্বা কিবা লাগিছে হবলা, এখান মঙ্গল পাতিকেনো নো চোৱায় কিয়? 


ভদ্র। — এৰা ময়ো দেখি বিবুদ্ধি হৈছো, কি নো হৈছে লৰাটোৰ কবই নোৱাৰোঁ। কালি বৰ দলৈৰ হতুৱাই 
তাৰ সৌৱৰণীখান চোৱালোঁ, তাতে তেওঁ কলে বোলে, তাৰ গোৰত শনি হৈছে, ভাল ন হয়, শনি-স্তও পাঠ কৰাব 
লাগে। তাতে কলাগোটাচেৰেক আনি অহা শনিবাৰে দু-ৰূমান শনি-স্তও পাঠ কৰাবলৈ মনতে আগকৰি থৈছো। 
মই এতিয়া বেজ-বৰুৱাৰ ঘৰৰপৰা আহোঁ গৈ। 


[ভদ্ৰেশ্বৰ আৰু কীৰ্ত্তিৰ প্ৰস্থান] 


মঙ্গলতী বুঢ়ীৰ প্ৰবেশ। 
ললিতা।__ মঙ্গলতী বাই নে? ভাল আহিলি আই, তোক মাতিবলৈ মানুহ পঠিয়াওঁ হে বুলিছিলৌ। 
মঙ্গলতী। কিবা হৈছে আইচু? 
ললিতা। — এ! কি শোদ আই? লৰাটোৰ দেখোন অস্তাই নাই, শুকাই হাড় কেইডাল হে আছে গৈ, ত PE 


GB লাগিছে, এখান মঙ্গল চোরাব খুজিছৌ। চাচোন আই, কড়ি-মুঠি আনিছ নে? _ মঙ্গলতী। = 
আইচু; কড়ি ন হলে ধানেৰেও চাব পাৰোঁ; মটিত আঁক দিওঁ চাওঁ। তেও জানিবা, কড়ি-মুঠি হলে ভাল, একো 


সংশয় নে থাকে৷ (জোলোঙ্গাৰপৰা কড়ি এমুঠি উলিয়াই) আইচু, শুদা মুখে মঙ্গল চালে মঙ্গল ন ফলিয়ায়। পইচা, 
তামোল-পাণ কি আছে আনক। (তামোল-পাণ আৰু পইচা দিলত, কড়িমুঠি মূৰৰ গুৰিলৈ তুলি) এ ৰাম, মাতৃ! 
সইত কবা, গো-বধ, তিৰী-বধ, গঙ্গা-তীৰত সাত কপিলা-বধ কৰা, সইত কবা, (কড়ি মাটিত পরলাই তালৈ 
আঙ্গুলিয়াই) আইচু! চাওক চোন, নে দেখিছে? সেইটো কড়ি ওপৰলৈ মু'কৈ পৰিছে, ওপৰৰ ভাগৰ দোষ হব পায়। 
হয়, শুকানী-অপেস্বৰাৰ দোষ। 


ললিতা। — আই এ! দেই ডুখৰি! ভালেটো লৰাটি শুকাই খিণাই গৈছে; চাচোন আই, কি কৰিলে নো ভাল 
হব। যিহকে লাগে মই তাকে কৰিম, তেও লৰাটো ভাল হোক মাথোন। 


মঙ্গলতী। (কড়ি-মুঠি আকও মাটিত পেলাই) আইচু, আন একো কৰিব নে লাগে, শনিবাৰে বা মঙ্গলবাৰে 
দুপৰীয়া সাতুটী, নাই পীচুটী, নাইবা তিনটী এরী-ছোআলীৰ হতুৱাই চোতালত, শুকানী-অপেস্বৰাৰ নামে শুকুলা 
ipet !॥এৱা-গাখীৰ আৰু কেঁচা পিঠাগুড়ি দি তুতি-তর্পনাকৈ মতাব; আৰু জলশাই-ডাঙ্গৰীৰ নামে পাঁচ জন-মান 
তকতক আমবলীয়া হাহেৰে চাউল খুরাব। ঘাইকৈ এফেবি কানীয়া'সেরা কৰিব। 

ললিতা। — কানীয়া-সেরা কি? 

মঙ্গলতী। — এ! আই, কানীয়া-সেৱা নো কি, তাকো নে জানে! 

ললিতা। সি নো কি বুজাই কচোন বাই। 

মঙ্গলতী। গধূলি পাচ জন বা সাত জন কানীয়া ভকতক কানি-পাণ খুৱাই একে-বদীয়া ভাল কোমল- 
চাউল, মহৰ এঠা-গাখীৰ, মালভোগ-কল, গুড়, এই বিলাকেৰে তেওঁলোকক আকণ্ঠ পূৰাই জলপান কৰাব 
লাগে। ইয়াৰে নাম কানীয়া-সেরা। ইয়াৰ সমান ডাঙ্গৰ কাম নাই। মিঠৈ-বন্ধা বৰ সবাহ, পাল-নাম, হীৰা-নাম, একো 
ইয়াৰ সমান ন হয়। এই কেইটা কাম কৰিলেই বাপা ভাল হব। 

ললিতা। — বাৰু আই, মই এতিয়াই এটাইখিনি কৰিবলৈ আগ কৰিলোঁ, মোৰ লৰা ভাল হোক মাথোন। 

মঙ্গলতী। — এতিয়া তামোল-ছালি কি আছে, দিয়ক, মই যাওঁ। 


[দুইৰো প্রস্থান] 


বিহুৱা একেলাৰ ঘৰ। 
(বিহুৱা আৰু চুবুৰিয়া কাতীয়াই পাণৰ টিকিৰা পুৰিছে)। 
(বাহিৰৰ পৰা) বিহুৱা' কাই, ঘৰত আছ নে অ? 
বিহু।__ কোন অ! সেইটো? সন্ধ্যাবেলিকা কন্ধৰ নিচিনাকৈ চিঞৰিবলৈ আহিছে? 
কাতীয়া। ডাঙ্গৰীয়াৰ ঘৰত মঙ্গলাৰ মাত যেন শুনিছো, মঙ্গলা কাই নে সেইটি? 
মঙ্গলা। এৰা, বুপাই। 
কাতী। — আহ ককাই, ভিতৰলৈ আহ। 
(মঙ্গলাৰ প্ৰবেশ) 
মঙ্গলা। কি কৰিছ ককাই? 


বিহু।__ এ! কি সোধ বুপাই? দিনৰ দিনটো টলৌ-টলৌকৈ খাজনা সাধি ভাগৰ লাগি আহিছে। তাতে কানিৰ 
টিকিৰা দুটামান পুৰিবলৈ ধৰিছো, বোলোঁ, গা-টো অলপ লঘু লাগক। 


[২৭ 'মঙ্গলা। — ময়ো বুপাই, কালি ভাৰ এখন আনিলোঁ, তাৰেপৰা গাৰ বিখত দেহ গেছে। ডাঙ্গৰীয়াৰ ঘৰত 
সৰুৰেপেৰা ধিতিঙ্গালিকৈ থাকি আমি মানুহ গুচিলৌ। 


কাতী। — এ! ককাই, কানি-টিকিৰা দুটামান খাই দেচোন, এতিয়াই বিখ-কোপ কলবা যাব। 
__ঈহ! কানি-টিকিৰাই বিখ গুচাব খুজিছে, শুদাতে টিকিৰা এটা খাই কানীয়া হওঁ কেলেই। 
কাতী। __ এ! তই মোৰ কথা ন পতিয়া! টেকেলা কাইক সোধচোন, সিদিনা মোৰ পানী লাগি নাকে-কাণে 
তাল মাৰি ধৰিছিল। টেকেলা কাইৰ এখেত আহি টিকিৰা দুটামান খালতেই ভাল হল। সেই দিনাৰেপেৰা মোৰ N- 
মূৰ বেয়া কৰিলে টিকিৰা দুটামান খাই দিওঁ, ততালিকে ভাল হয়। আমাৰ চহাৰ মানত ই নগাজোনৰ বৰিত-কৈও 
বঢ়া। 
বিহু৷ হয়, তই খাচোন, গাৰ বিখ নু গুচে যদি তেতিয়া মোক ধৰিবি। 

— হয় নে ককাই? তেন্তে বাৰু টিকিৰা দুটামান দেচোন, খাই চাওঁ। (টিকিৰাত হোপা মাৰি) ঈহ! মোৰ 
মূৰটো ঘূৰাইছে; ৰাম ৰাম। আজি যি খালোঁ, বুপাই, আজিৰপৰা ইয়াক নে খাওঁ, কেনেবাকৈ কানীয়া হৈ পৰিম 
পাচে। 

fas  হ যদি হবি, কানিয়া হলে নো কি হব? 


[২৮ |ঘঙ্গ। — ৰ, কানীয়া হলে কি হয় দেখিবি। ৰংপুৰত হনু কোনোবাই সবাহ পাতি আফুতলী-মাটিৰ পূৰাত পাঁচ 
টকা খাজনা লগাবলৈ আৰ্জী কৰিছে। সেয়ে হক মাথোন কানি-খোৱাৰ মূৰ মৰিব। 


বিহু আৰু কাতী। —— কানি খাবলৈ নে পাই কেও ন মৰে। কানি যেন বস্তুত্‌কৈ বস্তু নাই। কানীয়া-ভকত্কৈ 
ভকত নাই। আমাৰ দেশৰ সন্তৰেপৰা মহন্তলৈকে কানি-নোখোরা লোক কোন আছে? সেই সকলৰ শাও লাগি 
সেই আৰ্জী দিয়াবোৰ হে তেনেই তললৈ যাব। 


— ককাই, মই এতিয়া যাওঁ, গা-টো কেনেবা কৰিছে, 005 
কিবা কৰাৰ খুজিছে কাইলৈ ৰাতি-পুরাই পকা কল এথোকা লাগে, গাওঁত বিচাৰি সোনকালে লৈ যাবি, নিনিলে 
খং | 


বিহু। — বাৰু, যা, গাওঁত পাওঁ যদি নিম, নে পালে কি কৰিম? সেই বাবে কাটি পেলাব নোরাৰে। 


(তিনিওৰে প্রস্থান) 


ভদ্ৰেশ্বৰ আৰু ললিতাৰ প্রবেশ। 
ভদ্র।__ শুনিছা নে আইটী-মাক! আমাৰ কাম আহিল, পোরী হনু পঢ়ি শুনি উঠিল, পাণৰ নলীৰপৰা মুখকে 
9 তাক আনে নিয়া নাই, আমাৰ ডেকাই হে নিলে, তাৰেই কানি 
পাণ মাৰিলে গে। 
ললিতা। — কি? সঁচা নে? কোনে কলে? 


ভদ্র। — সঁচা ন কৈ মই মিছা কৈছো নে? মই এতিয়াই খাওন্দৰ ঘৰত শুনি আহিছো, আগ-চকুতে দেখা 
মানুহে কৈছে। মানুহটোৰ বঠিটোলৈকে নো মন ন কৰা কিয়? পাণ নে খালে তেনে হয় নে? 


ললিতা। — হুমুনিয়াহ কাটি) হায় হায়! কি দুর্কপাল! শুদাতে লোকৰ বামুণৰ ছোৱালীজনীৰ নৰকত 
| 


wu! — [চকুৰ পানী মচি] একেটা লৰা, এই দেখি ইংৰাজী পঢ়িবলৈও নি দিলোঁ, বোলোঁ, কেনেবাকৈ 
তর্পণৰ পানী এচলু দিয়ে কি চিয়ে; এতিয়া পোৱে নৌ মৰৌতেই শৰাধ চাই-থনীয়া কৰিবলৈ ধৰিছে। এইবোৰ 
দেখি-শুনি থকাত্কৈ আমি মৰাই ভাল। ললিতা। — আই এ! মোৰ নো সোণাইক এনে কুবুধি কোনে 
শিকালে? তাক মাতি আনি সো্ধৌচোন। 


VEHI __ সুধিলে কি হব? তাৰ মই মুখকে নে চাওঁ, তুমি যি কৰা, কৰা; তেও তাক আজিৰপৰা গধূলি 
ফুৰিবলৈ যাব নি দির্বা। সেইটো মঙ্গহ খোৱা আহিছে, তুমি কিবা সুধিব খোজা যদি সোধা, মই আতৰো। 


ভদ্ৰেশ্বৰৰ প্রস্থান 
কীৰ্ত্তিৰ প্রবেশ। 


ললিতা। বাপা! তই হুনু কানি খাইছ, হয় নে? এই দৰে নো আমাৰ বুকত কেলেই কুঠাৰ মাৰিছ? 


কীর্তি।__ কোনে কৈছে আই? তোমাৰে শপত, তোমাৰে মূৰ খাওঁ, তোমাৰ গাৰ আঁৰ হবলৈ, মই কানি মুখতে 
দিয়া নাই; কোনোবা শত্ৰুৱে মিছাকৈ হ লগাইছে। 


ললিতা। __ যদিও খাইছ, মোৰে শপত এৰি পেলা, মোৰ লাহৰি। তাকে ন কৰিলে আমাক নে পা। ডাঙ্গৰীয়াই 
খঙ্গত তোৰ মুখকে নে চাওঁ বুলিছে। আৰু আজিৰেপৰা গধূলি ফুৰিবলৈ যাবলৈ হাক দিছে। 


ASI (মনে-মনে) তোমালোকতকৈও পাণক এৰা টান। যি তাৰ ৰস বুজিছে সি সকলোকে এৰিব পাৰে, 
তেও তাক নোৱাৰে; খাই চালাইকহেঁতেন তেহে। (প্ৰকাশকৈ) বাৰু আই! নে যাওঁ! 


(দুইৰো প্ৰস্থান) 


[৩১] 





তৃতীয় অঙ্ক। 

প্রথম দর্শন 





(০) 
কীর্তিকান্তৰ ভিতৰ-চৰা। 
মোহন চন্দ্র। (বাহিৰৰপৰা) হেৰ বাপা, ঘৰত আছ নে অ? 


কীর্তি। (মনে-মনে) এস্‌! আহিল এইজন মিছা-মিছিকৈ কিছুমান বকিবলৈ। (প্ৰকাশকৈ) দদাই দেও! 
আছো; আহোক। 


[মোহনচন্দ্ৰৰ প্ৰবেশ] 
মোহন। __বাপা, কি কৰিছা? 
[৩২ KBIf | — দদাই দেও, আছোঁ হে ইয়াতে, খেতি বাতিৰ এটা উপায় কৰিব লাগিল, তাৰে কি কৰিম ভাবিছো। 


মোহন। — (ঢক-ধৰাত বহি) এৰা, বোপাই, এতিয়া আগৰ নিচিনাকৈ ধিতিঙ্গালি কৰি থাকিলে ভাল ন হয়; 
এতিয়া বৌ-দেও, ককাই দেও আছে নে? ঘৰৰ সকলো ভাৰ তোমাৰ ওপৰতে। সেইবোৰ যেই কি নহুক, মৌজাৰ 
খাজনা কেই টকা যেনেকৈ সোনকালে আদায় হয়, তাৰ নিমিত্তে চেষ্টা কৰা, বাকী থকাটো ভাল ন হয়; আৰু 
বাপা, তুমি পাণ এৰি পেলোরী, পাণ সকলো অনৰ্থৰ মূল; তাক খালে শৰীৰৰ বল, বুদ্ধি, শ্রী, সকলোৱে নাশ পায়, 
আৰু তাত খৰচো অধিক। আজি-কালি তোমাৰ খৰচ দেখি-শুনিয়েই ভয় লাগে, এতেকে অলপ মলি খাবলৈ 
ধৰা, সেয়ে ভাল। 


কীর্তি।-_[মনে-মনে] এওঁ বুধিৰ ফৌপদচুঙ্গা, পাণ বৰ-লোকৰ বস্তু, পাণ যি খায় সি ধুনীয়া; মলি খায় যি সি 
কানীয়া; এওঁ তাৰ কি বুজ পায়? মোৰ সৰ্ব্বস্ব যাওক সিও ভাল, তেও পাণ এৰিব নোৱাৰোঁ৷ [প্ৰকাশকৈ] হয়, 
দদাই দেও, ই বৰ বেয়া বস্তু, কানি এৰাৰ হুনু কিবা দৰব ওলাইছে, তাকে খাই ইয়াক একেবাৰেই এৰোঁ বুলিছো। 


[৩৩ ]মোহন। — নিচেইকৈ এৰিব পাৰিলে ভালেই; কিন্তু ইয়াক এবেলি খালে এৰাটো টান। কীর্তি। দদাই 
দেও, আশীৰ্ব্বাদ কৰিব, এৰিব পাৰিম। 


মোহন। — বাৰু বাপা, মই এতিয়া চিৰস্তাদাৰৰ ঘৰলৈ যাওঁ। 
ASI [মনে-মনে] উস্‌ ৰাম! ৰক্ষা পৰিলো! (প্ৰকাশকৈ) ভাল, দদাই দেও! 
(মোহন চন্দ্ৰৰ প্ৰস্থান) 
কীর্তি। (মনে-মনে) খাজনা কেইটকা বাকী থাকিল, এবাৰ মৌজাৰ ফাললৈও যাব লাগিছিল, কালি ৰাতি 
যাক ERAS টোপনিয়েও ধৰিছে, অলপ শোওঁগৈ, গধূলি হলেই পাণ খাবলৈ বান্ধহঁত 


(কীৰ্ত্তিৰ চালপীৰাত শয়ন) 
[চন্দ্ৰপ্ৰভাৰ প্রবেশ] 


DAI — আপোনাৰ নো কেনে স্বভাও? আদবয়স গল, তেও পর্কিতি নু গুচিল। ওৰে ৰাতি পাণ খাই এতিয়া 
দিনত শুবলৈ আহিছে। আজি ইমান দিনেও চৰকাৰী খাজনাৰ লেঠা ন মৰিল, যি কেইটকা উঠিছিল, সিও পাণ 
খাওঁতেই উৰিল। হজুৰৰপেৰা মাল কোৰোক কৰি থৈছে; কাইলৈ বা পর্ইলৈ নাজীৰৰ টেকেলাই বেচিব হি; তালৈ 
WIMA নাই। এইবোৰ নো ভাল কথা নে? আৰু বেলি খাজনা-বাকীৰ জহতে হাতী বেচা গ’ল, এই বেলি 
সোণৰ খাৰুও যাব। 

কীর্তি। থাক্‌ থাক্‌, মনে মনে থাক্‌, তোক দায়ে নেপায়। 


চন্দ্ৰ। বাৰু মই মনে-মনে থাকিম, ইয়াৰ ধুন পাচেহে যাব। 


কীর্তিকান্তব বাহিৰ-চৰা। 
(এটা মানুহে পাণৰ কাঠী চাচিছে।) 
[জনচাৰেক ৰায়তে সৈতে সাধনী-টেকেলাৰ প্রবেশ।] 


সাধনী। — (বৰ খুঁটাৰ গুৰিতে বহি) ডাঙ্গৰীয়আই কি কৰিছে অ! বিকাবাম। 


বিকা। — ডাঙ্গৰীয়াই কি কৰিছে সুধিছা হে? তোমালোকে জানা নে নেজানা? আমাৰ ডাঙ্গৰীয়াৰ ফালে 
মাঞ্জনিখা হে হৈছে। MIN — কেতেবেলি-মানে উঠিব? 


[দুইৰো প্রস্থান] 








বিকা। — আকও গধূলি যেতিয়া পাণ খাবৰ পৰ হব। আমাৰ ডাঙ্গৰীয়াৰ ৰাতিয়ে দিন, দিনে ৰাতি, 
তোমালোকে জানো ভু নো পোৱাঁ। 


সাধনী।  ওৰে-ৰাতি নো শোৱে নে? 


বিকা। — ইমান তো আকও সুধিছা হে? পাণৰ কঠীৰ মুঠা দেখা নাই নে? তেওঁবিলাকে জানিবা বৰ- 
লোকালি কৰে, টোপনিয়াওঁতে আমাৰ দেহ মৰে। 


সাধনী। — গধূলি হল, আমি যাওঁ গে, শুদাতে বহি থাকিলে কি হব? আজি তিন দিন মানুহ লৈ আহি 
ডাঙ্গৰীয়াৰ লগ নে পাই উলটি যাওঁ, এনেকৈ হ'লে কুম্পানিৰ খাজনা কেনেকৈ উঠিব? 


[সাধনী-টেকেলাৰ প্রস্থান। ] 


(বুকুত চাপৰাচ, আৰু মূৰত কলা টুপি-পিন্ধা এটা 
পিয়দাৰ প্রবেশ) 


[বহিবলৈ এমুঠা বুৰলি খেৰ টানোতে এটা নাইপিয়া ওলাই লৰমৰা দেখি খেৰ এৰি পিয়দাৰ জীপ] 
পিয়দা। — আৰে! খেৰৰ তলমে নাইপিয়া লুকাই ৰাখ্তা, আদ্‌মি লোকক খুন কৰিবলৈ। 


[৩৬ বিকা। — নাইপিয়ালৈকে পিয়দা মোচাইৰ ইমান ভয়, বাঘ দেখা হলে কি হলহেঁতেন কবই নোরাৰি। 
পিয়। — আৰে! হামি চুনিছে, নাইপিয়া খাইলে ৰাজাকা বেজ ভি চাইবাৰ নোরাৰে। 


বিকা। — ভয় নাই! নাইপিয়া গল; এতিয়া সেই খুঁটাৰ গুৰিত বহা। 
পি।__ (এমুঠা খেৰৰ ওপৰত বৰ খুঁটাত আউজি বহি) বে, মানুহ মৌজাদাৰ কত গেল্‌ ৰে? 


বিকা। — কেলেই? শুই আছে, আমাৰ ডাঙ্গৰীয়া কিবা আমোলাবোৰৰ নিচিনা চাকৰ নে, বেলি থাকোতেই 
উঠিব? আমাৰ ডাঙ্গৰীয়াৰ কছাৰী ৰাতি হে বহে। 


পি। — বৰা মৌজাদাৰ হুৱা, ঘুমাই ঘুমাই থাকৃতা, এত্না ঘুমাইবাৰ মজা আভি ওলাইব; যাও, জগাও যাইয়া, 
আৰ কহি দেও কি হজুৰৰ পৰণা লৈকে একঠো পিয়দা আহিছে; হজুৰকা হুকুম আভি মাতিছে। 


বিকা। — (একে ঠৰে তাৰ মুখলৈ চাই মনে-মনে) ই বেজ-বকরাৰ মুকলি হোরা বন্দী, এতিয়া বুকুত চাপ-ৰাচ 
এখান বান্ধিবলৈ পাই মাটিত ভৰি নিদিয়া হ’ল। (ফুটাই) তুমি বৰুৱাৰ ঘৰৰ ৰণু কাইৰ পিতেক ঘিণলগা নোহোৱা 
নে? 


feri — হা, তব্‌ কিয়া? 
বিকা। — তোমাৰ মাত আৰু সাজ ইমান লৰিছে যে, তোমাক চিনাই টান হৈছে। 


[৩৭ ffr — 3t, হামিলোক হজুৰমে থাকে, হামিলোক বঙ্গালী বাবু হৈছে হামাৰ নাম হৈছে ঘিঁদাছ মজ্কুবী পিয়দা 
বাবু। 


বিকা। — (মনে-মনে) কেবেঙ্গীমখাও বাবু; ইস্কুল মেহতৰো বাবু; লোণ-বেচা কেঞাও বাবু, নাৱৰ গুৰি-দিয়া 
মাজীও বাবু, হায় হায়! কালৰ ঘটি! এতিয়া পিয়দাও হল বাবু। বাবু-বোলোৱাৰ ধিকাৰ! ই আকৌ এতিয়াও 
মজ্কুৰী হৈয়েই আছে, মকৰৰী হব পৰাই নাই; তাতেই ইমান গপ! [ফুটাই] বাৰু মই ডাঙ্গৰীয়াক জনাও গৈ। 


[বিকাৰ প্ৰস্থান] 
(চকু মোহাৰি মোহাৰি কীৰ্ত্তিৰ প্ৰবেশ৷) 


(পৰণা এখান আগলৈ পেলাই দি) এই পৰণাৰ হুকুম আভি আমোলে আনিবাৰ লাগে; নাহিতো হামি 
যাব। 


কীর্তি।_ [পৰণা চাই মনে-মেন] সৰ্ব্বনাশ! আমাৰ কাম আহিল, মৌজাটো যে গুচিলেই, এতিয়া মালো বেচা 
যায়। (প্রকাশকৈ) মাল বিক্রী কৰিব নে লাগে, মই কালিলৈ ধন শোধাম গৈ, তুমি এতিয়া যোরী। 


পি।__ নাহি, এনেই এৰি যানেকো হুকুম নাহি, টকা দেও, নাহিতো মাল দেও। এক বিধ পাইলে হে হামিলোক 
যাবাৰ পাৰোৌ। 
[৩৮।কীর্তি। — আচ্ছা, যদি ইমানলৈকে বাট নো চোৱাঁ তেন্তে মালকে নিয়া; ওলগনীৰে সৈতে সোণৰ বাখৰ- 
পতা খাৰু এযোৰ দি) তুমি এখন যোরী। 

feri — আচ্ছা, বচ্‌ মাল তো পাইলোঁ, আভি মিঠৈ খাবাৰ তো কিছু দেও। 

কীর্তি। — এখন হাতত কিছু নাই। 


feri — যদি মিঠৈ খাবাৰ নি মিলে, তব পাঁচ ৰপিয়ামে এই মাল বেচিব, আৰু বচ্‌ দোচোৰা মাল কোৰোক 
| 


কীর্তি। (মনে-মনে) কোনো মতে ইয়াৰ মুখ নেমাৰিলে ই সৰ্ব্বনাশ কৰিব। ইহঁতে ভাল কৰিব পাৰোক বা 
নোৱাৰোক, বেয়া কৰিবলৈ যম [দুটকা ৰূপ দি] এই লোৱাঁ। 


পি।-__ [মূৰ জোকাৰি] বহুত কম হৈছে। আচ্ছা বচ্‌, হামকু যি দিছে, এই বহুত; নাজীৰ চাহাবকা পাছ কুছ 
দেও। 


কীর্তি। — [মনে-মনে] আৰু কিছু নি দিলেই নেবে, নাজীৰৰ আগত লগাই দিব গে [আৰু এটকা ৰূপ দি] 
ইমানেই হে আছিল, ইয়াকে লোরী। 


feri — কি এক ৰূপিয়া দেছে? আচ্ছা বচ্‌ দেও। 
[পিয়াদাৰ প্রস্থান] 
[চন্দ্ৰপ্ৰভাৰ প্রবেশ] 


[৩৯ চন্দ্র। — মই এটা কথা আগতেই কৈছিলোঁ, পাণ খাই ধন উকরাৰ লাভ এতিয়া হে ওলাইছে। ভাল হল তেও, 
আজিৰেপৰা ডাঙ্গৰীয়া বোলাবৰ মূৰ মৰিল। 


কীর্তি। [খঙ্গেৰে] টপ্টপাই নে থাকিবি দেই, তোক দায়ে নে পায়, গুচ্‌ ইয়াৰপৰা। 
[চন্দ্রপ্রভাৰ প্ৰস্থান] 


কীর্তি। [গালত হাত দি মনে-মনে] মৰা পৰিলোঁ; মৌজা লবৰ যহত, ন-কৈ ঘটা থাওক, আগৰ কালৰ 
বস্তুও সাং হল। 


(শিৱকান্ত কটকী আৰু ৰামেশ্বৰ দলৈৰ প্ৰবেশ) 
শির।__ কেনে বান্ধ! আজি দেখো বৰ বিমন, কি হৈছে? 


কীর্তি। বান্ধ, কি সোধা? বৃত্তি বুলিবলৈ মৌজাটো আছিল, আজি সিও গুচিল। পাঁচশ ৰূপ বাকী আছে, 
সেই বাবে নাজীৰৰ পিয়দাই সোণৰ খাৰু-এযোৰ কোৰোক কৰি লৈ গৈছে হি। কালি-মানলৈ ৰূপ কেই টকা 
আদায় কৰিব পাৰিলে তেও মালটোকে আনিব পাৰোঁ; তালৈ ধাৰ কৰিবলৈও পাবলৈ নাই। ৰায়তত ৰূপ চাৰি 
কুৰিমান হে বাকী থাকিব পায়; ৰূপবোৰেৰে নো কি কৰিলোঁ, কবই নোৱাৰো। 


ৰাম। — কুম্পানিৰ ৰূপ বতাহৰ নিচিনা, তাত কিবা মায়া আছে হবলা, তাক কেৱেই ধৰি ৰাখিব নোৱাৰে, 
Sa আজি-কালি জুইৰপৰা পানীলৈকে কিনা দিন পৰিছে, ৰূপ আৰু কেনেকৈ থাকিব? আপুনি এটা কাম 
কৰোক; সোনকালে আফিল পঠিয়াই দিয়ক। আপোনাৰ মৌজা নু গুচে, আপোনাৰ বাপতিসাহন, দুটকা ৰূপ 
বাকী পৰিল বুলিয়েই কোনবাই গুচাব পাৰে নে? 


কীর্তি।__ তালৈকে আপুনি যাব নোৱাৰিলে আফিল কৰাৰ কৰাৰ কি সকাম? 


শির। — বান্ধ! মই থকাত আপুনি কেলেই যাব লাগিছে? মোৰ নামে মুক্তিয়াৰনামা দি দিয়ক, মই মৌজা লৈ 
দিম, তালৈ ভয় কি? সোণৰ খাৰু এযোৰ-মান হে খৰচ কৰিব লাগিব, একে টিলিকতে মৌজা পাব। 


কীর্তি।__ [মনত ৰং হে] হেৰ বিকা অ! 
[ভিতৰৰপৰা] দেউতা! 
কীর্তি। — হেৰ, আমাৰ ভকত-সেৱাৰ সমল লৈ আহ। 
[তিনটা ধোঁৱা খোৱা, তিনি চাকি পাণ আৰু একোছা কাঠী ৰে সৈতে বিকাৰ প্ৰবেশ আৰু প্ৰস্থান। ] 
(পাণ খোৱাৰ আৰম্ভ) 
ৰাম। — টোপনি পাণৰ সখিয়েক হবলা, মই দেখো পাণৰ হোপা মাৰিলেই টোপনিয়ে চকু জপাই নিয়ে। 
শির। — সখিয়েক ন হয়; পাণে টোপনিৰ বৰ লৈছিল; এই দেখি হে টোপনিয়ে পাণৰ লগ নেৰে। 


[পাণৰ নলী মুখত লৈ ৰামেশ্বৰ দলৈৰ টোপনি। ] 
[85 শির। — দলৈৰ নাকৰ ঘোৰঘোৰণি শুনি বাঘে খেদি নাহিলেও ভাল, — 


[তোতাৰাম ৰাজখোৱাৰ প্রবেশ। ] 
কীর্তি। _ আহক ৰাজখোৱা-দেও, আমাৰ আজি কি ভাগ্য! 
তোতা। — তোমাৰ ভাগ্য ন হয়, আমাৰ হে ভাগ্য। 
(উপবেশন।) 
কীর্তি। — হেৰ বিকা! আৰু এটা ধোঁৱাখোৱা লৈ আহ, আৰু দুচাকি-মান পাণ কৰ। 


(ভিতৰৰপৰা) ভাল দেউতা। 
[এটা ধৌরা-খোরাৰে সৈতে বিকাৰ প্রবেশ, আৰু প্রস্থান, ৰাজখোৱাৰ পাণ খোৱা আৰম্ভ। ] 


শিৱকান্ত আৰু ৰামেশ্বৰ। — [শুনা-নুশুনাকৈ] আজিৰপৰা ইয়াৰ ঘৰত পাণ-খোরাৰ মূৰ মৰিল, আজিয়েই 
যি খাও্ঁইক সেয়ে Gi 


তোতা। — শুনিছাইক নে? এটা কথা শুনি আজি যেনে বেজাৰ পাইছো, তাক কি কম? পুত্র-শোকো তাৰ 
সমান ন হয়। আমাৰ দেশত হুনু আফু-খেতি কৰিবলৈ মানা হৈছে, মৌজাইপতি বোলে ইস্তাহাৰ শুনাই দিছে। 
(কৌর্তিকান্তৰ মুখলৈ চাই) তোমাৰ এখেলৈ একো পৰণা হোৱা নাই নে? 


[৪২কীর্তি। — পশু ই টেকেলা এটাই কিবা পৰণা এখান আনিছিল, মই চোরা হে নাই, চাওঁচোন, হেৰ বিকা অ! 
মোৰ কাকতৰ টোপোলাটো লৈ আহ৷ 


[কাকতৰ টোপোলাৰে সৈতে বিকাৰ প্ৰবেশ আৰু টোপোলা থৈ প্ৰস্থান। ] 
শিৱ। [টোপোলা মেলি] ৰাজখোৱা-দেও, এই খান পৰণা চাওক। 
তোতা। — (পৰণাখন চাকিৰ গুৰি লৈ নি চকু দুটা ঘোপাকৈ চাই) মই দেখোন মতিবই নোৱাৰোঁ, চকুত 
চলিহাই ধৰিলে নে কি? আ-আ-আ, ফত্‌ উকাৰে ফু, অ! আফু, আফুঁ-খেতি কৰিবলৈ মানা কৰিছে হয়। অস্‌! 
অস্‌! এনে হে হ’ল কালৰ গতি! (হুমুনিয়াই) আকও শুনিছো, বোলে, এইটো লাট-চাহাবৰ হুকুম; ইয়াক বিলাতৰ 
মহাৰাণীত বাজে আন কেৱে ভাঙ্গিব নোরাৰে। 


JINI — এইদৰে হলে দেখোন দেশ ভাগিব লগা হল, কি হব? 


তোতা। — মোৰ মনেৰে হলে কানীয়াই কানীয়াৰ মৰম ন পতিয়ালে পতিয়াওঁতা আন নাই, এতেকে আমি 
এটাইবোৰে 15751577755 তেওঁ আমাৰ, কানীয়াৰ মৰম 
বুজ) আপুনি কানি-খেতি কৰিবলৈ হুকুম fria — আপুনি যে কানীয়াৰ কানীয়াৰ মৰম বুজাৰ কথা 
কৈছে, মহাৰাণীয়ে জানো কানি খায়? 


তোতা। — এ! নেখায় নে? 
— কানি নো কেনে বস্তু, তাক জানিলে হে হয়। 


তোতা। — মই ভাবিছিলোঁ, বোলোঁ আমাৰ দেশৰ. দেখোন, ৰজাৰপৰা কুৱঁৰীলৈকে সকলোৱে কানি খায়; 
মহাৰাণী এই জ্বুদ্বীপৰ গৰাকিনী হৈছে, তেওঁ কানি নে খায় থাকিব কিয়? যদি নে খায়, তেনে হলে নো কি হব? 
আজ দিয়া শুদা; তেওঁ আমাৰ কি দুখ পতিয়াব? 


(নলী চাৰ মূৰত পাণৰ টিকিৰা দি শিৱকান্তৰ টোপনি।) 


— (চকু মুদি মুদি আপোনাৰ পিঠি বুলি শিৱকান্তৰ পিঠি খজুৱাই) উঃ! খজুৱাওঁ হে খজুৱাওঁ, তেওঁ 
একো পোনে ERR নে লাগে, আজি কি নো হৈছে, পিঠিখানত কবই নোরাৰৌ। ৰ, বাপেৰে, তাড়কা-ৰাক্ষসীৰ 
দাত লগাও, তেহে তোৰ জুতি লাগিব, (পাণৰ কাঠীৰে ৰোকন)। 


শির। — [গা জিকাৰ মাৰি] ঈহ্‌! মহে খাই ঢুকালে। (পিঠিত চাপৰ মাৰি, অলপকৈ চকু মেলি চাই) ঈহ্‌! 
চোৱাইকচোন, মহটোৱে কিমান তেজ খালে। 


তোতা। __ন হয়, জোকে খালে হবলা। 
[88 1শির।__ খাওক, কিমান নো খাব? কীর্তি।__বিকা অঁ! জলপান কৰিবলৈ কি আছে, লৈ আহ। 
(দৈ-গাখীৰ আৰি চিৰাৰে সৈতে বিকাৰ প্রবেশ, আৰু প্রস্থান।) (সকলোৰে ভোজন) 


শির। — বান্ধ, মোৰ নামে মুক্তিয়াবনামা দিয়ক, আৰু সোণৰ খাৰু এযোৰ দিয়ক, মই কৈছো ন হয়, একে 
টিলিকতে মৌজা লৈ দিম৷ (টিলিকি) আপুনি নে জানে নে? হালবাট চাহাবে, খাজনা বাকী পৰাত দিহিঙ্গীয়া 
পরমা রা ডি গুৱাহাটীলৈ গৈ সোণৰ বাখৰাম আঙ্গঠী এটা হে দিলে, তেতিয়াই মৌজা 
আহিল। 


কীর্তি । __ বান্ধ, মই তাক জানো, খাৰু অৱশ্যে দিমা। 





(সকলোৰে প্রস্থান) 


তৃতীয় দর্শন 


কীৰ্ত্তিকান্তৰ শোরনি-ঘৰ। 
(কীৰ্ত্তি আৰু চন্দ্ৰপ্ৰভাৰ প্ৰবেশ৷) 


[৪৫ KRISI __ আজি কানি এফেৰিও নাই; কি হব? আগেয়ে চাকিয়ে-চাকিয়ে পান উৰাইছিলৌ, এতিয়া দেখো 
দুবেলা দোৰোজ মলি খাবলৈও পাবলৈ নাইকিয়া হল। মোৰ ঘৰত পাণ খাবলৈ পাই এটাইবোৰ মোৰ বন্ধু হৈছিল; 
এতিয়া সেইবোৰে উপাকৰ কৰা যাওক, বাটত দেখিলেও JH আরব eei 
গাম-খাৰু-যোৰ লৈ গুৱাহাটীলৈ গল, আজি বছৰেক হল, তাৰো একো খবৰ নে পালোঁ; সি মনেৰে, ফাকি হে 


দিলে। সেয়ে থকা হলে তেও এতিয়া তাকে ভাঙ্গি খালৌহেতেন। বাটি-লোটাকো বেচি খাই ঢুকালৌ। 
তিৰোতাজনীৰ হাতত যি wm কি এপদ অলঙ্কাৰ আছে, তাক কি বুলি খজিম? খুঁজিলৌরেই বা তাই নো দিব 
খুজিছে নে? তাই আগেয়ে পাণ খাই ধন উৰাবলৈ মোক সিমান মানা কৰিছিল, তেও মই তাইৰ হিত কথা নু 
শুনিলৌ। এতিয়া তাই মোৰ কথা কেলেই শুনিব? তেও কি কৰিম? কানি খাবলৈ নে পাই মৰাত্কৈ, লাজ কাতিকৈ 
থৈ তাইকে এবেলি খুজি চাওঁ। (ঘৈণীয়েকক মাত লগাই লাহে-লাহে) শুনিছা নে? আজি কানি এফেৰি নাই, সমূলি 
মৰণ হৈছে। কি আছে কেৰু বা মণি এটাকে দিয়া, তাকে বেচি কানি এফেৰা আনো গৈ। 


ঘৈণী। (খং কৰি) এই খান মুখেৰেই আগেয়ে ন কৈছিলা, বোলা তোক দায়ে নে পায়? এতিয়া দেখোন 

দাবে মোকেহে পাইছে হি, ধান-বনাৰপৰা পানী-অনালৈকে, সকলো বন ময়ে ন কৰিলে দুপৰীয়া 

ভাতো নোলায়। পানী-খোৱা লোটা আদি কৰি সকলো বস্তু বেচি খাইও সন্তোষ লগা নাই, আকও কেৰু-মণিও 
বেচি খাবলৈ লাগে। লাজ থকা মানুহে এনে কথা কেতিয়াও ন কয়। 


কীর্তি। (মনে-মনে) এইৰ মাত খোরাত্‌্কৈ কানি নে খাই মৰাই ভাল। হায় হায়! মই যদি কানীয়া 
নহলোহেঁতেন, এইৰ মাত সহিলৌহ্তেন কেলেই? একেষাৰ মান মাতৌতেই গচকা মাৰি ধৰিলোহেঁতেন; এতিয়া 
একেষাৰ টান মাত মাতিবলৈও ভয় হে লাগে; তাই যদি মাক-বাপেকৰ ঘৰলৈ গুচি যায়, তেন্তে জীৱন্ততে মৰা হম। 
এই কানি খোৱা হলেও মোৰ ইমান দুখ ন হলহেঁতেন, তেতিয়া হাতৰ-কাণৰ বেচিও কানি আনিবলৈ দিলেহেঁতেন। 


ঘৈণী। (মনে-মনে) ঈহ্‌! মই, চণ্ডালীয়ে কিয় জেঙ্গেৰাটো মাৰিলোঁ, দেহি, পৰৌতে নো তেনে কৰিছে নে? 
আগেয়ে বৰবিহ খাইছে, এতিয়া নে খাই থাকিব নোৱাৰে, কি কৰিম? আঙ্গঠীকে এটা দিও, বেচি খাওক। (সোণৰ 
আঙ্গঠী এটা দি) হোৱাঁ, ইমানেই হে আছিল, তাৰো অন্ত পৰিল। 


কীর্তি। উস্‌ ৰাম! জীলোঁ; এতিয়া হাটলৈ যাওঁ। 
(দুইৰো প্রস্থান।) 
« « 
চতুর্থ দর্শন 


কীৰ্ত্তিকান্তৰ মাৰল-ঘৰ। 


(কীৰ্ত্তিৰ প্রবেশ) 


কীর্তি। — কোনি মলি সিটাটো মেলি চাই) এই ডোখৰ কি? চুটি-কাপোৰৰ পাতলি হবলা; ছিঃ ৰাম ৰাম! 
কানি-খোৱাৰ ধিকাৰ। কানিৰ লগত চুটি-কাপোৰৰ মলিও খাব লগা হলোঁ, (অলপ ভাবি চাই) হওক, কি কৰিবা, 
নেখাই পাৰি নে? আৰু ইয়াত দোষো নাই; 52858081852 
কৈছিল "বোলে কিবা ভাল বস্তু দেখি অনন্ত মহাপ্ৰভুৰ লোভ লাগিলত মুখৰ লাল আৰু ফেন পৰিল, তাৰেপৰা 
কানি হল, এই দেখি ইয়াক MAS "অহিফেন" বোলে আৰু এই কাৰণেই হে কানীমানুহবোৰ লুভীয়া হয়"! গঙ্গা 
বিষ্ণুৰ চৰণৰ পৰা হে হৈছিল তেও তা ৰপানী এছাটি গাত লাগিলেই মহাপাপ নষ্ট হয়, কানি সেই বিষ্ণুৰ মুখৰপৰা 
হৈছে, ইনো চুটি-কাপোৰৰ কানি এডোখৰো শুচি কৰিব নোৱাৰিব নে? ই কি কথা? (কানিৰ ৰসটোপা শোহা মাৰি) 
ডি এতিয়া তিতাটো মৰোঁ কিহেৰে? সিদিনা ডাঙ্গৰীয়াৰ শৰাধলৈ যে 
কল-থোকা আনিছিলৌ, পকিব পায়, তাৰে এটা নিলগে আনি তিতাটো মাৰো। লৰাই আগেয়ে খালে মাক- 
বাপেকলৈ বস্তু অশুচি ন হয়; APO আমাক আগেয়ে খুৱাই হে আই-বোপায়ে খাইছিল, এতিয়া ডাঙ্গৰ হলৌ কি 
হল? আই-বোপাইৰ মনত তেও লৰা হে! (কলা ভক্ষণ) — কানিৰ ৰাগী এৰালত হামি আহিবলৈ ধৰিলে দেখি 
লৰালৰিকৈ কানি-ফেৰা খালোঁ, সন্ধ্যাটো কৰিবলৈও নহল, এতিয়া যাওঁ, শুধে-অশুধে সন্ধ্যাটো গাই ফৌট এটা 
লৈ আহোঁ গৈ, কানি-ফেৰা খাই কলা দুটা হে খাইছোঁ, ইয়াত বৰ দোষ নাই, শস্ত্ৰতো তাৰ বিধি আছে। 


প্রস্থান) 
(কিনাৰাম বৰগিবীৰ প্রবেশ) 
— আই, কি কৰিছে? 
(ভিতৰৰ পৰা) কোন, বৰগিৰী নে সেইটি? 


কিনা। — হয়, আই, আছে যদি ছালি-এখান দিয়ক, মুখ-খান গুচিল আৰু। 
(ভিতৰৰ পৰা) বাৰু বহা, মোৰ হাত আজৰি হক। (তামোলৰ বঁটা লৈ চন্দ্ৰপ্ৰভাৰ প্রবেশ) 


কিনা। — (মনে-মনে) ডেকা ডাঙ্গৰীয়াই বাপেকৰ শৰাধলৈ বুলি কলা পকাই পেট-পূজা হে কৰিলে হবলা। 
55555850855 , এতিয়া দেখোন তাৰ বাকলি হে আছে 
st 
DAI — কানীয়া মানুহৰ গুৰু আছে নে গৌঁসাই আছে? পেটটো তুষ্ট হলেই সকলো হয়। হোরা, তামোল ধর্বা। 
কিনা। — (তামোল লৈ) আই? মই এতিয়া যাওঁ, বন আছে। 
(দুইৰো প্রস্থান) 


কীর্তিৰ চৰাঘৰ। 
(কীৰ্ত্তিৰ প্ৰবেশ৷) 


ASI (মনে-মনে) গ্রহণীৰ দৰব বুলি তিৰোতাজনীক কানি খুৱালোঁ, এতিয়া তাইৰ ৰাগী বহিল, তাই তাক 
এৰিব নোরাৰে। কানি খাবলৈ নে পালে এতিয়া হাতৰ-কাণৰ বেচিও কানি আনিবলৈ দিব; কানি-খোৱাৰ বাবে 
মোক কেটকেটাই থাকিবও নোৱাৰে। 


(চন্দ্ৰপ্ৰভাৰ প্রবেশ।) 


DAI (গিৰীয়েকক মাত লগাই) ভাল কামটো কৰিলা তেও, আপুনি যে মৰিলা, মোকো মাৰিলা, এনেটো 
টাঙ্গোন নে মাৰা বুলি হে আছিলৌ। কেলেই মোৰ নকৰত পৰিলা? 


[৫০ কীৰ্ত্তি । __ (লাহে-লাহে) কি কৰিম, মই নো তোমাক পাৰোঁতে বৰবিহ খুরাইছো নে? খৰে ধৰি তত্‌ নাই, তাকে 
খাবৰপৰা তেও ভাল পাইছা। দেহত্‌কৈ আন কিবা ডাঙ্গৰ আছে নে? এক উপায়েৰে বেচি কিনি খাব লাগে। 


চন্দ্র। — মোৰ মৰমত নৰিয়া ভাল কৰিবৰ মনেৰে তুমি মোক কানি খুওৱা নাই মোৰ অলঙ্কাৰ দুডাল-মান 
SE, সেই কেইডাল বেচি খাবৰ মনেৰে হে ইয়াকে কৰিলা। অলঙ্কাৰ কেইডাল বেছি এঁটাই নো কি করবা DINI 

বৃকোদৰ শইকীয়াৰ ঘৰ। 


E uii — (নাম-ঘৰৰপৰা ওলাই আহি মনে-মনে) পিণ্ডটো জানিবা দিয়া হল, এতিয়া ব্ৰাহ্মণ কেইজনক 
তুষ্ট পাৰিলে সকলো সাম্ফল হয়? 


(বাজৰপৰা) শইকীয়া ঘৰত আছে নে? 
বৃকো।__ আছো, কোন সেইটি? সোমাই আহা, বহাহি। 


(কীৰ্ত্তিকান্তৰ প্রবেশ।) 


[৫২ কীৰ্ত্তি (মনে-মনে) শইকীয়াৰ বামুণ-বৈষ্করত বৰ ভক্তি। বাপেকৰ শবাধটো বৰ শ্ৰদ্ধাৰে কৰে, নজনা 
ভারতে ইয়ালৈ আহিছো, ভাল হৈছে, অৱশ্যে কানি দোৰোজ-মান পাম, আৰু দক্ষিণাৰ বাবে পইচাও অনা- 
চেৰেক পোৱা যাব। কিন্তু সি মোক মতা নাই, এতেকে শৰাধৰ বুজ নোপোৱা যেন দেখাওঁ। বুজ পাই নমতাকৈ 
অহাটো বৰ লাজৰ কথা। [ফুটাই] আজি দেখোঁ শইকীয়াৰ ঘৰত বৰ জঞ্জাল, কি নো হৈছে? 


বৃকো। — অ! আমাৰ ডেকা-বৰুৱা দেও! আহোক, বহোক হি, দেউতা, আজি মোৰ পৰম ভাইগ। 


কীর্তি। ন হয়, শইকীয়া, আজি তোমাৰ ঘৰত বৰ জঞ্জাল; মই ন বহোঁ, বিশেষ সকাম একো নাই, এনেই 
হে আহিছো, এতিয়া যাওঁ, আন এদিন আহিম আকও । 


বৃকো। — [হাত-যোৰকৈ] ন হয়, দেউতা, আজি বোপাইৰ পিণ্ড এটা দিলোঁ, তাতে, আপোনাসকলক মাতিবৰ 
আমাৰ শক্তি নাই, তেও মোৰ ভাইগৰ গুণে আপুনি ধূলা পেলাবলৈ আহিছে, অলপ বহোক; শক্তিৰ ইছাৰে যি 
পাৰো, অলপ সেৱা কৰোঁ, তেহে মোৰ মনটোত ভাল লাগিব। 


কীর্তি। (মনে-মনে) ময়ো তাকে হে বিচাৰি আহিছো, [ফুটাই] আজি যে তোমাৰ ঘৰত শৰাধ, সেইটো 
PAA মই বুজকে পোৱা নাই। বাৰু, তুমি যে বৰকৈ ধৰিছা, অলপ বহো, তেও মোক সোনকালে বিদায় দিয়া। 
বৃকো।  নাম-ঘৰলৈ এবাৰ গৈ আহিলে ভাল হয়। 


কীর্তি। — মোৰ ভিতৰলৈ যাবৰ মন নাই, বাহিৰৰেপৰা বিদায় দিয়া হলে ভাল আছিল, তেও ন গলে তুমি 
ভাল পাবা নে? বলা যাওঁ। 


(দুইৰো প্রস্থান। ) 





দ্বিতীয় দর্শন। 


বৃকোদৰ শইকীয়াৰ নাম-ঘৰ। 





(কীৰ্ত্তিকান্ত আৰু বৃকোদৰৰ প্ৰবেশ) 


কীর্তি। শইকীয়া! জলপান কৰিবলৈ যে মাতিলা, সজ দৰব এফৰা আনা; কালিৰেপৰা বজাৰৰ আফিং 
খাই পেতৰ কামোৰে ধৰিছে। 


বৃকো। — [জঁপা কানি এচটা দি] এইয়া ধৰোক। 


কীর্তি। [মনে-মনে] জলপানটো ভালকৈ দিছে। আজি দুপৰীয়া ভাত-খোরাও ভাল ন হল; ইয়াৰেই ভোক 
গুচিব। কানি-ফেৰাও ভাল, এতিয়া নে খালে কালিৰ দিনটো ইয়াৰেই যাব। এতিয়া যি হে লাগে, কিন্তু নিচেই 

বৃকো। — ভাল, এই ধৰোক। মেলা-দান) 


কীর্তি। — বেকোদৰে নেদেখাকৈ কানি-ফেৰা মেৰতলিত সুমুৱাই শুদা হাতটো মোহাৰি পানীটোপা খাই 
জলপান কৰি) শইকীয়া, জল-খোরা হল, এতিয়া তামোল দিয়ী। 


বৃকো। (আধলি এটাৰে সৈতে তামোলৰ বঁটা আগত থৈ সেৱা কৰি) মোৰ আজি বৰ ভাইগ। 


কীর্তি। (মনে-মনে) বামুণ হোৱাৰ অনেক গুণ। বামুণে ভিতৰত যিমান অকৰ্ম্ম কৰোক, বাহিৰত লোকক 
দেখুৱাই সন্ধ্যা-পূজা কৰি ফৌটটো লৈ থাকিলেই সকলোৰে পৰা মান পায়। মই যিবোৰ কাম কৰিছো, মোৰ ন- 
গুণৰ গোসীই কেতিয়াবাই পলাল; তেও বাহিৰত সঁচাই মিছাই সন্ধ্যাটো কৰি ফৌটটো লৈ থাকো দেখি এটায়ে 
বামুণ বুলি মানে। কথাতে কয়, বোলে, "লুকাই বীৰয়া এটাই; দেখাই বীৰয়া কোনো নাই।" (ফুটাই) কুশল হওক। 
(তামোল আৰু দক্ষিণা লৈ) শইকীয়া, মই এতিয়া যাওঁ। 


বৃকো। — ভাল দেউতা। 


কীৰ্ত্তিকান্তৰ চাৰপাইত শয়ন-__ ৰমজান খা নেটিৰ 
ডাক্তৰৰ প্রবেশ। 


ৰম। — (কীৰ্ত্তিৰ গাত হাত দি) ই ক্রানিক ডেচেন্ট্রী, ইয়াক আৰাম কৰা মস্কিল; একিউট্‌ হোনেসে জলদি 
আৰাম হয়; তাতে ফেৰ পেশ্যেন্টঠো আফিমখোব। আউৰ ভি একঠো পৰগেটিৰ দেনে হোগা__ দেৰেচী! এক 
আওঞ্ কেষ্টাৰাইল থোৰা গৰম পানীৰ লগত মিলাই ইস্‌কো পিলাই দে। 


কীর্তি — হায় হায়! মোৰ কি কপাল! মই কেলেই বৰ-বিহ খাইছিলোঁ? তাকে নোখোৱা হলে মোৰ এনে দশা 
হব কিয়? কানীয়াৰ অৱস্থা দেখিয়েই আছিলোঁ, তেও চকু থাকিও খালত পৰিলৌ। আই-বোপাইয়ে কানি খাবলৈ 
হাক দিয়াত তেওঁবিলাকৰ হিত কথা মোৰ কাণত যাঠীৰ খোঁচ যেন হে লাগিছিল, এতিয়া হে তাৰ মোল বুজিছো। 
কানিৰ লগতে ধন, বস্তু, মান, আবৰ, সকলো গল; শেহান্তৰত এপোৱা কানিৰ লোভত মিছা সাখী ওলাই এতিয়া 
ফাঁটকত প্রাণ যায়। শ-টও অজাতিয়ে চুবলগা হল। ইহকালত যে ইমান কষ্ট ভুগিছো, পৰকালতো জীৱটোৰ 
অসজ গতি কৰিলোঁ, জল পিণ্ডৰো আশা নাই। মোৰ বেজাৰতে তিৰোতা জনীও মৰিল। সতী-তিৰোতাৰ 
গিৰীয়েকতৃ্কৈ মৰমৰ বস্তু একো নাই, তাক এতিয়াহে জানিলৌ। মোক কানি খাই ধন উৰুৱা দেখি কেটকেটাই 
থকাত বেয়া পাইছিলোঁ, আৰু নিচেই নিমৰমিয়াল বুলি ভাবিছিলৌ। এতিয়া শুনিছো, মই ফাটকত পৰাৰ 
কথা শুনিয়েই মোৰ ভৈয়াই মূছকঁছ গল, সেয়ে বনি হৈ দহ মূৰত প্রাণ এৰিলে। ইয়াতকৈ আৰু মৰমৰ চিন 
আন কি লাগে? আই এ ডুখৰি! মোৰপৰা এদিনলৈও সুখ যে নে পালেই, শেহত ময়ে তাইৰ বধৰ ভাগী 
হলৌ। মই কুকাম কৰি ফাটকত নপৰা হলে মোৰ ভৈয়াই তেনেকৈ কিয় মৰিব? মোৰ কুটুমে মোৰ ফাটকত পৰাৰ 
কথা শুনিয়েই দেহকে এৰিলে, মোৰ কেনে লেটেকা জীর, তেওঁ মৰা শুনিও মই মৰিব পৰা নাই। তেওঁক ৰোগে 
পীড়ি ললে, আৰু সৰহ বেলি এই সংসাৰত ললাট নাই, অলপতে মোৰ জীউটিৰে সৈতে লগ লাগিব পাৰিম গৈ। 
(অলপ ভাবি চাই) হায় হায়! কি আশা কৰিছো? মোৰ কুটুমৰ শুধ জীৱ আছিল, পোনে-পোনে স্বৰ্গলৈ গল। মই 
Ql cc cm 
veteri ! তই মানুহৰ ইহকাল, পৰকাল দুইকো নষ্ট কৰ। আমাৰ দেশৰপৰা এই কালকূট কেতিয়া দূৰ হব? 
সিদিনা যে ইস্কুল-পণ্ডিতে ফকবাটো মাতিছিল, সি সঁচা, 


"কেপা-কানি বিহৰ শেষ। 
কানীয়াৰ নাই জ্ঞানৰ লেশ॥ 
হায় হায়! কি ঘোৰ ক্লেশ৷ 
কানিয়েই খালে অসম দেশ॥" 


উস্‌! এই ঠেংটো দেখোন লৰাবই নোৱাৰোঁ, সেই ফালে মৰিল হবলা, (অলপ মান বৈ) হয়, ঠেঙ্গৰ ফাল 
মৰিল; গ্রহণী-ৰোগ দেখি হে জ্ঞানটো আছে। গ্রহণী-ৰোগত মৰিবৰ যোগীৰো বাঞ্ছা বুলি যে মানুহে কয়, তাৰ 
এয়েহে কাৰণ — মৰিবৰ সময়লৈকে জ্ঞান নুগুচে। এতিয়া সকলো কথা এৰি ঈশ্বৰৰ নামহে লব লাগে, ৰাম- 


কৃষ্ণ, IAPR — (SITO!) 


(সকলোৰে প্রস্থান। ) 
সম্পূর্ণ 

লিখনিসমূহক্রিয়েটিভ কমন্স এন্টরিবিউশ্যন/শ্বেয়াব-এলাইক অনুজ্ঞাপত্ৰৰ আওতাভুক্ত; ইয়াৰ লগত অন্য পদ প্রযোজ্য হ'ব পাৰে। 
ব্যৱহাৰৰ চর্তারলীত বিস্তাৰিত ভাবে চাওক। 


